



MINUTI

Laqgħa tal-Kunsill Lokali Ix-Xagħra

Is-Seba' Legislatura

Laqgħa Numru Sebgha u Erbghin (47)

29 ta' Ottubru 2018

Il-Kunsill Lokali Ix-Xagħra Itaq' fl-Uffiċċju Amministrattiv tiegħu li jinsab fi Vjal it-Tmienja ta' Settembru, Xagħra Għawdex, fil-5.30 ta' filgħaxija.

PREŻENTI:

Joe Cordina – Sindku
Aaron Agius – Viċi Sindku
Dr. Christian Zammit - Kunsillier
Dr. Kevin Cutajar – Kunsillier
Anthony Attard – Kunsillier

ASSENTI B' APOLOGIJI (Skont Ordni Permanenti 14A (3)):

n/a

UFFIĊJAL PREŻENTI:

Ivan Attard – Segretarju Eżekuttiv



Minuti

Is-Sindku Joe Cordina ippresieda l-laqgħa.

47.1 Qari tal-ittri ta' apologiji

47.1.1 Ma ġewx ipprezentati ittri ta' apologiji mill-Kunsilliera għal din il-laqgħa.

47.2 Konsiderazzjoni u Approvazzjoni tal-Minuti

47.2.1 Il-Kunsill approva bi tliet voti favur u żewġ astensjonijiet il-minuti tal-laqgħa numru 357 li saret nhar it-Tnejn 24 ta' Settembru 2018 wara li jsiru l-korrezzjonijiet meħtieġa.

Is-Sindku Joe Cordina propona u l-Kunsill qabel li għandha tinbidel l-ordni tal-aġenda tal-laqgħa b'tali mod li *item* numru 47.5 tiġi diskussa issa.

47.5 Tweġibiet għall-Mistoqsijiet tal-Kunsilliera

47.5.1 Il-Viċi Sindku Aaron Agius staqsa dwar xi żvilupp kien hemm fuq ix-xogħol ta' tneħħija tal-*wires* tad-dawl fi Pjazza l-Vitorja. Is-Sindku Joe Cordina wieġeb li dan ix-xogħol ser jibda fil-jiem li ġejjin.

47.5.2 Il-Viċi Sindku Aaron Agius staqsa dwar xi żvilupp kien hemm fuq ix-xogħol ta' rinnovazzjoni quddiem il-Knisja ta' Sant'Anton Abbati. Is-Sindku Joe Cordina wieġeb li dan ix-xogħol ma jistax jibda fil-prezent minħabba li ġejna nfermati li ser isir xi xogħol ta' kostruzzjoni minn terzi persuni fl-istess zona. Il-Kunsill qabel li għandna nitkellmu mal-kuntrattur Joe Grima biex naraw kif l-aħjar li nipproċedu f'dan ir-rigward.

47.5.3 Il-Viċi Sindku Aaron Agius staqsa dwar xi żvilupp kien hemm dwar iz-*zebra crossing* li qed tiġi proposta quddiem il-*headquarters* tax-*Xagħra Scouts Group*. Is-Sindku wieġeb li qed nistennew il-pjanta ta' din iz-*zebra crossing* mingħand il-Perita Mariella Xuereb.



- 47.5.4 Il-Viċi Sindku Aaron Agius staqsa dwar xi żvilupp kien hemm dwar it-*traffic management plan* ta' Triq Marsalforn. Is-Sindku wieġeb li qed nistennew il-pjanta proposta minghand il-Perita Mariella Xuereb.
- 47.5.5 Il-Viċi Sindku Aaron Agius staqsa dwar jekk kienx hemm xi żvilupp fuq il-petizzjoni li tressqet lill-kumpanija *Maltapost plc* rigward l-estensjoni tal-hinjiet tal-ftuh tal-fergħa tal-posta fil-lokalita' tagħna. Is-Sindku Joe Cordina wieġeb li irċivejna korrispondenza minghand Josef Camilleri, rappreżentant tal-kumpanija *Maltapost plc*, li fiha qed jinforma lill-Kunsill li l-*Maltapost* irċiviet din il-petizzjoni u l-kumpanija qed tikkunsidra dan is-suggeriment.
- 47.5.6 Il-Viċi Sindku Aaron Agius staqsa dwar jekk kienx hemm xi żvilupp fuq il-proġett ta' asfaltar ta' sitt toroq rurali fil-lokalita' tagħna, liema proġett qed ikun parzjalment iffinanzjat minn Miżura 4.3 tal-Unjoni Ewropea. Is-Sindku Joe Cordina wieġeb li x-xogħol fuq tlieta minn dawn it-toroq beda fil-jiem li għaddew filwaqt li x-xogħol fuq it-tliet toroq l-oħra ser jibda fil-gimghat li ġejjin.
- 47.5.7 Il-Viċi Sindku Aaron Agius staqsa dwar jekk kienx hemm xi żvilupp dwar it-talba li għamilna lill-Ministeru għal Għawdex sabiex jiġu asfaltati Triq Masri, Triq Kumittiva u Triq Ta' Stellini. Is-Sindku wieġeb li għadna qed nistennew risposta mill-Ministeru għal Għawdex u ser nibagħtu *reminder*.
- 47.5.8 Il-Kunsillier Dr. Christian Zammit staqsa dwar jekk kienx hemm xi żvilupp dwar it-talba li għamilna lill-Ministeru għal Għawdex sabiex tiġi asfaltata Triq il-Ġebbla Ta' Sansuna. Is-Sindku wieġeb li għadna qed nistennew risposta mill-Ministeru għal Għawdex u ser nibagħtu *reminder*.
- 47.5.9 Il-Kunsillier Dr. Christian Zammit staqsa dwar xi żvilupp kien hemm fuq it-talba li għamilna lid-Direttorat ta' Eko Għawdex fi hdan il-Ministeru għal Għawdex sabiex issir ir-rijabilitazzjoni tal-Għar ta' Calypso. Is-Sindku informa lill-Kunsill li irċivejna korrispondenza minghand Vicky Xuereb, Direttur ta' Eko Għawdex, li fiha infurmatna li l-proġett ta' rijabilitazzjoni ta' dan l-Għar qiegħed fi stadju fejn qed jithejjew id-dokumenti neċessarji biex tiġi sottomessa applikazzjoni mal-Awtorita' tal-Ippjanar sabiex tiġi kkonsolidata l-istruttura tal-Għar.



- 47.5.10 Il-Kunsillier Dr. Christian Zammit għbed l-attenzjoni tal-Kunsill dwar is-sitwazzjoni fl-aħħar parti ta' Triq is-Sellum, liema parti tat-triq taqa' taht ir-responsabbilita' tal-Kunsill Lokali tal-Belt Victoria. Is-Sindku Joe Cordina propona u l-Kunsill qabel li għandna niġbdu l-attenzjoni tal-Kunsill Lokali tal-Belt Victoria sabiex ikun jista' jsir ix-xogħol ta' asfaltar neċessarju.
- 47.5.11 Il-Kunsillier Dr. Kevin Cutajar staqsa dwar xi żvilupp kien hemm fuq it-tfassil ta' *masterplan* għal Pjazza l-Vitorja. Is-Sindku Joe Cordina wieġeb li mill-informazzjoni li għandu, il-Ministeru għal Ghawdex diġa' beda jagħmel xi xogħol fuq dan il-*masterplan* li ser ikun iffinanzjat mill-istess Ministeru.
- 47.5.12 Il-Kunsillier Dr. Kevin Cutajar staqsa dwar jekk kienx hemm xi żvilupp fuq il-mozzjoni li għiet approvata mill-Kunsill sabiex issir latrina pubblika ġdida fi Vjal it-Tmienja ta' Settembru. Is-Sindku Joe Cordina wieġeb li bħalissa qed jiġi iffinalizzat ir-rapport dwar il-latrini pubbliċi kollha ta' Ghawdex, liema rapport qed isir mill-Ministeru għal Ghawdex.
- 47.5.13 Il-Kunsillier Dr. Kevin Cutajar staqsa dwar jekk kienx hemm xi żvilupp fuq it-talba tiegħu sabiex terġa' tiġi installata t-tabella b'informazzjoni dwar il-Knisja Bażilika li kien hemm maġenb il-Knisja u li nqalghet meta sar ix-xogħol ta' asfaltar fi Pjazza l-Vitorja. Is-Sindku Joe Cordina wieġeb li din it-tabella ma tistax tehel għalissa minhabba li bħalissa qed jiġi mfassal il-*masterplan* għal Pjazza l-Vitorja mill-Ministeru għal Ghawdex.
- 47.5.14 Il-Kunsillier Dr. Kevin Cutajar staqsa dwar jekk sarux is-sinjali li jipprojbixxu l-ipparkjar quddiem sqaq fi Triq Kortoll. Is-Sindku wieġeb li dawn is-sinjali saru kif ikkonfermat Transport Malta.
- 47.5.15 Il-Kunsillier Dr. Kevin Cutajar staqsa dwar xi żvilupp kien hemm fuq il-proċess tar-rijabilitazzjoni tal-miżbla tal-Qortin. Is-Sindku wieġeb li ser nitolbu din l-informazzjoni lis-Sur Tonio Montebello, *chief executive officer* tal-kumpanija *Wasteserv*.
- 47.5.16 Il-Kunsillier Dr. Kevin Cutajar staqsa għalfejn il-Kunsill ma approva x it-talba sabiex issir rampa fi Pjazza l-Vitorja fil-kantuniera tal-*Hide Away*



Restaurant. Is-Sindku Joe Cordina wiegeb li din it-talba ma gietx aċċettata minhabba li diġa' hemm rampa oħra simili fil-viċinanzi.

47.5.17 Il-Kunsillier Anthony Attard staqsa għalfejn għadu ma sarx ix-xogħol ta' irrangar ta' bankina quddiem il-*belvedere* fi Triq il-Knisja u t-tqegħid ta' gradilja tal-ilma quddiem ir-residenza numru 31 fi Triq Ta' Gajdoru. Is-Sindku wiegeb li ser niċċekkjaw mal-kuntratturi li nkarigajna biex jagħmlu dawn ix-xogħlijiet.

47.3 **Approvazzjoni tal-*quarterly financial report* għall-perijodu Lulju-Settembru 2018**

47.3.1 Is-Sindku Joe Cordina ipprezenta lill-membri tal-Kunsill il-*quarterly financial report* għall-perijodu Lulju-Settembru 2018. Dan ir-rapport juri li bejn l-1 ta' Jannar u t-30 ta' Settembru 2018, il-Kunsill kellu bilanċ finanzjarju ta' € 51,774.

Dan ir-rapport finanzjarju gie approvat bi tliet voti favur u żewġ astensjonijiet.

47.4 **Komunikazzjonijiet tas-Sindku**

47.4.1 Is-Sindku Joe Cordina informa lill-Kunsill li, sad-data tal-gheluq tas-sottomissjoni tal-offerti għax-xogħol ta' konservazzjoni u restawr tal-istatwa tal-Madonna fil-bajja tar-Ramla l-Hamra, kien hemm kuntrattur wiehed li tefa' l-offerta tiegħu kif ġej:

Isem tal-kuntrattur	Ammont (€) eskluża l-VAT
Carmel Portelli	€ 4662.05c

Fid-dawl ta' dan, is-Sindku propona u l-Kunsill qabel unanimament li għandna nimxu mar-rakkomandazzjoni tal-bord ta' aġġudikazzjoni li twaqqaf sabiex jevalwa din l-offerta u nagħtuha lill-kuntrattur Carmel Portelli li issottometta l-unika offerta li kienet *technically* u *administratively compliant*.



47.4.2 Is-Sindku Joe Cordina informa lill-Kunsill li sad-data tal-gheluq tas-sottomissjoni ta' applikazzjonijiet għall-hatra ta' ambaxxatur/ambaxxatriċi lokali taż-żgħażaġh, il-Kunsill ma rċieva l-ebda applikazzjoni biex din il-kariga tkun tista' timtela.

Fid-dawl ta' dan, huwa propona u l-Kunsill qabel unanimament li din l-applikazzjoni għandha terġa' tinhareġ.

47.4.3 Is-Sindku Joe Cordina informa lill-Kunsill li fil-preżent it-tindif tat-toroq fil-lokalita' tagħna qiegħed isir minn tliet kuntratturi li huma s-Sur Joseph Xerri, is-Sur Fortunato Camilleri u s-Sur Vincent Sultana.

Is-Sindku qal li matul dan l-aħħar xahar kien hemm titjib fis-sitwazzjoni tal-indafa fil-lokalita' u dan hu rifless fl-ammont inqas ta' ilmenti li qed nircievu f'dan ir-rigward. Is-Sindku qal li hu jhoss li s-sistema għandha tiġi kif kienet originarjament, jigiġifieri li x-Xagħra tkun maqsuma f'ħames żoni differenti u jkun hemm kennies responsabbli għal kull zona.

Fid-dawl ta' dan, huwa propona u l-Kunsill qabel unanimament li għandna nżidu zona oħra lis-Sur Vincent Sultana u naraw jekk insibux haddiem iehor li lest jidhol għat-tindif tal-ħames zona tal-lokalita' tagħna.

47.4.4 Is-Sindku Joe Cordina informa lill-Kunsill li ninsabu għaddejjin bil-preparamenti tagħna għall-organizzazzjoni tal-Kunċert tal-Milied li ser isir nhar il-Ġimgħa 28 ta' Dicembru 2018 fis-7pm fil-Knisja Kolleġġjata u Bażilika ta' Marija Bambina.

Is-Sindku qal li, skont l-istimi ipprezentati mill-Kor *Voci Angeliche*, jidher li s-somma globali biex jittella' dan il-Kunċert ser tkun ta' madwar € 6635 VAT inkluża . Din l-istima tinkludi l-ħlas tal-Kor, il-ħlasijiet relatati mas-servizzi mużikali l-oħra flimkien mal-ispejjeż tal-koreografija, stampar u effetti tad-dawl. Il-Kunsill qabel unanimament li għandna norganizzaw dan il-Kunċert bl-istima proposta.



47.4.5 Is-Sindku Joe Cordina informa lill-Kunsill li kien hemm kumpanija wahda li tefgħet l-offerta tagħha għas-servizz tat-tizjin ta' Pjazza l-Vitorja u Vjal it-Tmiena ta' Settembru għall-festi tal-Milied. L-offerta kienet sottomessa mill-kumpanija *D Illumination Limited* u tammonta għas-somma ta' € 4720 VAT inkluża.

Wara diskussjoni, il-Kunsill qabel unanimament li għandna ninkarigaw lill-kumpanija *D Illumination Limited* għal dan ix-xogħol bil-prezz kwotat.

47.4.6 Is-Sindku Joe Cordina informa lill-Kunsill li l-perijodu tal-ħatra tas-Sinjorina Manolita Farrugia bħala Deputat Segretarju Eżekuttiv tal-Kunsill Lokali tagħna skada fl-4 ta' Ottubru 2018 u ma jistax jerga' jiggdedded skont struzzjonijiet li ngħatajna mid-Dipartiment tal-Gvern Lokali.

Fid-dawl ta' dan, is-Sindku propona u l-Kunsill qabel unanimament li għandna nahtru lis-Sinjura Marion Attard, Segretarju Eżekuttiv tal-Kunsill Lokali tax-Xewkija, f'din il-kariga.

47.4.7 Is-Sindku Joe Cordina informa lill-Kunsill li għandna nibdew bil-preparamenti tagħna għall-organizzazzjoni tal-festa tradizzjonali ta' Sant'Anton Abbati li ser tiġi iċċelebrata nhar il-Ħadd 20 ta' Jannar 2019.

Fid-dawl ta' dan, huwa propona u l-Kunsill qabel unanimament li għandna nitolbu lir-Rettur tal-Knisja ta' Sant'Anton Abbati, il-Kan. Dun Michael Galea, sabiex jinforma lill-Kunsill bl-attivitajiet li għandu l-ħsieb li jorganizza bħala parti minn din il-festa biex naraw fiex nistgħu nikkollaboraw.

47.4.8 Is-Sindku Joe Cordina informa lill-Kunsill li għandna nibdew bil-preparamenti tagħna għall-organizzazzjoni tal-attivitajiet tal-Karnival fil-lokalita' tagħna nhar is-Sibt 2 u l-Ħadd 3 ta' Marzu 2018.

Fid-dawl ta' dan, huwa propona u l-Kunsill qabel unanimament li għandu jitwaqqaf sotto-kumitat li jgħin fl-organizzazzjoni ta' dawn l-attivitajiet, liema sotto-kumitat ikun iffurmat minn Noel Teuma bħala rappreżentant



tal-Fondazzjoni Kumittiva, is-Sur Joseph Bajada bhala Segretarju tas-Socjeta' Filarmonika *Victory*, is-Segretarju Eżekuttiv Ivan Attard, l-*Assistant Principal* Josephine Sultana, l-iskrivana Manolita Farrugia u nies ohrajn mil-lokalita' taghna li huma interessati li jghinu fl-organizzazzjoni ta' dawn l-attivitajiet tal-Karnival.

- 47.4.9 Is-Sindku Joe Cordina informa lill-Kunsill li irceivejna korrisondenza minghand is-Sur Evangelista Leuzzi, koordinatur tal-progett *Tips4EU Twinning*, li fiha qed jistieden delegazzjoni ta' mhux iktar minn tliet persuni sabiex tattendi għall-ahhar laqgħa tal-progett li ser issir f'Ruma bejn it-18 u l-21 ta' Novembru 2018.

Minhabba li hadd mill-Kunsilliera u mill-membri tas-sotto-kumitat tal-gemellaggi ma seta' jattendi hadd, għandna nippruvaw insibu lil xi hadd illi jkun jista' jmur għal din il-laqgħa bhala rappreżent tal-Kunsill. Dan minhabba l-fatt li l-Kunsill huwa obligat li jattendi għal din l-ahhar laqgħa ta' dan il-progett biex inkunu nistghu nircievu l-flus dovuti lilna.

Il-laqgħa giet sospiza fis-6.30pm sabiex il-Kunsill seta' jitkellem mas-Sur Victor Agius li gie jiddiskuti xi punti mal-Kunsill. Il-laqgħa komplet fis-6.45pm.

47.6 Qari tal-Korrispondenza

- 47.6.1 Ċirkulari numru 116/2018 mahruġa mill-Assoċjazzjoni tal-Kunsilli Lokali intitolata 'Minuti tal-Laqqgħa tal-Eżekuttiv Nru. 11'. Il-Kunsill innota l-kontenut.
- 47.6.2 Ċirkulari numru 117/2018 mahruġa mill-Assoċjazzjoni tal-Kunsilli Lokali intitolata 'CSR Day gewwa Dar Papa Frangisku Birkirkara'. Il-Kunsill innota l-kontenut.
- 47.6.3 E-mail mill-Uffiċċju tal-President b'informazzjoni dwar is-*Solidarity Fun Run* li ser issir nhar il-Ħadd 4 ta' Novembru 2018. Il-Kunsill innota l-kontenut.



- 47.6.4 E-mail minghand Dean D., *chief executive officer* ta' Raven Music Agency, li fiha qed jitlob *in-no objection* tal-Kunsill sabiex tkun tista' tigi organizzata attivita' *open air* fil-*parking area* tar-Ramla l-Hamra nhar il-Ġimgħa 28 ta' Ġunju 2019. Il-Kunsill qabel li għandna nitolbu aktar informazzjoni dwar x'tinvolvi eżatt din l-attivita'.
- 47.6.5 Ċirkulari numru 118/2018 mahruġa mill-Assoċjazzjoni tal-Kunsilli Lokali intitolata 'Team Up to Clean Up – Foss ta' Haż-Żabbar'. Il-Kunsill innota l-kontenut.
- 47.6.6 Ċirkulari numru 119/2018 mahruġa mill-Assoċjazzjoni tal-Kunsilli Lokali intitolata 'Laqgħa Plenarja Straordinarja 27/10/18'. Il-Kunsill innota l-kontenut.
- 47.6.7 Ċirkulari numru 120/2018 mahruġa mill-Assoċjazzjoni tal-Kunsilli Lokali intitolata 'Protest Ġudizzjarju ta' Refab Light Blue Partnership'. Il-Kunsill innota l-kontenut.
- 47.6.8 Ċirkulari numru 121/2018 mahruġa mill-Assoċjazzjoni tal-Kunsilli Lokali intitolata 'Thawwil ta' Sigar f'Għeluq il-25 Sena ta' Gvern Lokali'. Il-Kunsill innota l-kontenut.
- 47.6.9 E-mail minghand Ciro Ascione u Brian Cardona, rappreżentanti tal-kumpanija *Refab Light Blue Partnership*, li fiha qed jistaqsi lill-Kunsill dwar il-possibilita' li jiġi installat *clothes bank* fil-lokalita' bil-għan li r-residenti jkollhom post fejn jistgħu jarmu hwejjeġ użati. Il-Kunsill qabel li m'għandniex nipparteċipaw f'din l-inizjattiva.
- 47.6.10 E-mail minghand Christina Axiak, rappreżentanta tal-Ferġha ta' Ghawdex tal-Fondazzjoni għas-Servizzi ta' Harsien Soċjali, b'informazzjoni dwar servizz ġdid ta' assistenza soċjali ta' emergenza li qed tnedi l-Fondazzjoni. Il-Kunsill innota l-kontenut.
- 47.6.11 Ittra minghand Dr. Joseph Sammut, kandidat prospettiv għall-Elezzjoni tal-Membri Parlamentari Ewropej f'Mejju 2019, li fiha qed jitlob laqgħa mal-Kunsilli Lokali ta' Malta u Ghawdex. Il-Kunsill innota l-kontenut.



- 47.6.12 E-mail minghand Jane u Simon Birchall ta' 'Pergola Heights', Triq Masri, li fiha qed jinfurmaw lill-Kunsill Lokali tax-Xagħra li għandhom numru ta' sigar disponibbli li jithawlu f'xi għonna jew żoni pubbliċi li jiddetermina l-Kunsill. Il-Kunsill qabel li għandna nistaqsu dwar it-tip ta' sigar li qed jiġu offruti.
- 47.6.13 Ċirkulari numru 122/2018 mahruġa mill-Assoċjazzjoni tal-Kunsilli Lokali intitolata 'Heritage Trail'. Il-Kunsill innota l-kontenut.
- 47.6.14 Ċirkulari numru 123/2018 mahruġa mill-Assoċjazzjoni tal-Kunsilli Lokali intitolata 'Parking spots in your locality for the national car sharing project'. Il-Kunsill innota l-kontenut.
- 47.6.15 Ċirkulari numru 124/2018 mahruġa mill-Assoċjazzjoni tal-Kunsilli Lokali intitolata 'Jum Dinji tat-Tfal'. Il-Kunsill innota l-kontenut.
- 47.6.16 Ittra minghand is-Sur Mario Xerri, Superjur tal-Qasam tal-MUSEUM tas-Subien fil-Parroċċa tax-Xagħra, li fiha qed jitlob il-kollaborazzjoni tal-Kunsill Lokali tax-Xagħra fit-tfassil ta' DVD li jfakkar il-hamsin anniversarju minn meta sar il-presepu mekkaniku li nsibu fil-Mużew tas-Subien. Il-Kunsill qabel li għandna niċċekkjaw dwar l-ispiza involuta fit-tfassil ta' dan id-DVD.
- 47.6.17 E-mail minghand Publio Vassallo, rappreżentant tal-*Malta Mini Owners Club*, li fiha qed jitlob il-kollaborazzjoni tal-Kunsill Lokali tax-Xagħra fl-organizzazzjoni ta' wirja ta' vetturi klassiċi fi Pjazza l-Vitorja matul ix-xahar ta' Novembru. Il-Kunsill qabel li għandu jikkollabora fl-organizzazzjoni ta' din l-attività' bi spiza li ma teċċedix dik tas-sena li għaddiet.
- 47.6.18 Ittra minghand Mary Rose Bajada, Segretarja tal-Għaqda tan-Nar 'VMB 1973', li fiha qed titlob il-kollaborazzjoni tal-Kunsill Lokali tax-Xagħra fl-organizzazzjoni ta' attività' tal-Milied li ser isir fi Pjazza l-Vitorja nhar il-Hadd 9 ta' Diċembru 2018. Il-Viċi Sindku Aaron Agius propona u l-Kunsill qabel li għandna nitkellmu mas-Sinjura Bajada biex naraw kif nistgħu nkunu nvoluti aktar bhala Kunsill fl-organizzazzjoni ta' din l-attività'.



- 47.6.19 Itra minghand Bernice Micallef, President tal-Moviment Kerygma, b'informazzjoni dwar il-Premju Żagħżugh tas-Sena 2018. L-applikazzjonijiet għal dan il-premju jistgħu jiġu sottomessi sa mhux aktar tard mill-Ġimgħa 9 ta' Novembru 2018. Il-Kunsill innota l-kontenut.
- 47.6.20 Ċirkulari numru 125/2018 mahruġa mill-Assoċjazzjoni tal-Kunsilli Lokali intitolata 'Car Sharing Services Malta Ltd – Car2Go'. Il-Kunsill innota l-kontenut.
- 47.6.21 E-mail minghand Aiste Dulkyte, rappreżentant tal-kumpanija *GoTo*, li fiha qed jitlob l-approvazzjoni tal-Kunsill Lokali tax-Xagħra sabiex isiru żewġ *parking spaces* bhala parti mill-proġett nazzjonali ta' *national car sharing* – wiehed fi Vjal it-Tmienja ta' Settembru kantuniera ma' Triq Marija Bambina u iehor hdejn l-Għassa tal-Pulizija fir-Ramla l-Ħamra.
- Is-Sindku Joe Cordina propona u l-Kunsill qabel unanimament li l-ewwel post għandu jinbidel għal quddiem il-latrina pubblika fi Vjal it-Tmienja ta' Settembru.
- 47.6.22 Ċirkulari numru 126/2018 mahruġa mill-Assoċjazzjoni tal-Kunsilli Lokali intitolata 'Minuti Laqgħa Plenarja 07/07/18'. Il-Kunsill innota l-kontenut.
- 47.6.23 E-mail minghand Andrea Saliba, rappreżentanta tal-Fondazzjoni OASI, li fiha qed tistieden rappreżentant/a tal-Kunsill sabiex jattendi għal taħdita informattiva nhar it-Tlieta 30 ta' Ottubru fil-11am fl-uffiċini tal-istess Fondazzjoni. Il-Kunsill innota l-kontenut.
- 47.6.24 Ċirkulari numru 127/2018 mahruġa mill-Assoċjazzjoni tal-Kunsilli Lokali intitolata 'Laqgħa mas-Sindki, Membri tal-Kunsill u Segretarji Eżekuttivi'. Din il-laqgħa ser issir nhar l-Erbgħa 31 ta' Ottubru fil-5.30pm fis-Sala tal-Assoċjazzjoni, il-Marsa. Il-Kunsill innota l-kontenut.

Il-Kunsillier Dr. Kevin Cutajar propona li din il-laqgħa għandha ssir f'Għawdex ukoll għall-benefiċċju tal-Kunsilli Lokali Għawdxin. Ser inressqu dan is-suggeriment lill-Assoċjazzjoni tal-Kunsilli Lokali.



- 47.6.25 E-mail mid-Dipartiment tal-Gvern Lokali b'informazzjoni dwar it-tnedija tal-*white paper* dwar ir-Riforma tal-Gvern Lokali u proċess ta' konsultazzjoni. Il-Kunsill innota l-kontenut.
- 47.6.26 Ċirkulari numru 128/2018 mahruġa mill-Assoċjazzjoni tal-Kunsilli Lokali intitolata 'Prezentazzjoni Laqgħa Plenarja'. Il-Kunsill innota l-kontenut.
- 47.6.27 Ċirkulari numru 129/2018 mahruġa mill-Assoċjazzjoni tal-Kunsilli Lokali intitolata 'Playing fields magħluqa fil-Lokalitajiet'. Il-Kunsill innota l-kontenut.
- 47.6.28 E-mail mid-Dipartiment tal-Gvern Lokali li fiha d-Dipartiment qed jistieden rappreżentant/a mill-Kunsill sabiex jattendi għal sessjoni informattiva dwar il-programm *LIFE* li ser issir nhar il-Ħamis 1 ta' Novembru 2018. Il-Kunsill innota l-kontenut.
- 47.6.29 E-mail mingħand Melissa Pace, *campaign officer* tal-proġett INK, li fiha qed tagħti informazzjoni dwar il-proġett INK li qed isir mill-Aġenzija Sapport b'ko-finanzjament mill-Unjoni Ewropea. Il-Kunsill innota l-kontenut.
- 47.6.30 Ċirkulari numru 131/2018 mahruġa mill-Assoċjazzjoni tal-Kunsilli Lokali intitolata 'Laqgħa għall-applikanti u dawk li huma interessati li japplikaw għall-kors *M.Sc in Governance and Management*'. Il-Kunsill innota l-kontenut.
- 47.6.31 Ċirkulari numru 132/2018 mahruġa mill-Assoċjazzjoni tal-Kunsilli Lokali intitolata 'Ġbir tal-kontenitur tal-iskart organiku mill-Kunsilli Lokali'. Il-Kunsill innota l-kontenut.
- 47.6.32 E-mail mis-Segretarjat Parlamentari għall-Gvern Lokali u l-Komunitajiet li fiha qed issir stedina lis-Sindki, Viċi Sindki u Kunsilliera sabiex jattendu għal laqgħa mal-Onorevoli Silvio Parnis, liema laqgħa ser issir fil-Ministeru għal Għawdex nhar il-Ġimgħa 23 ta' Novembru 2018 fis-6.00pm. Il-Kunsill innota l-kontenut.



- 47.6.33 E-mail mid-Dipartiment tal-Gvern Lokali b'informazzjoni dwar il-Kodiċi ta' Etika għar-Rappreżentanti Eletti tal-Gvern Lokali. Il-Kunsill innota l-kontenut.
- 47.6.34 E-mail mingħand il-Kunsillier Dr. Christian Zammit li fiha qed jigbed l-attenzjoni tal-Kunsill li hemm parti minn Triq il-Margħa, Għajn Damma, li ser iċċedi. Il-Kunsill qabel li għandna niġbdu l-attenzjoni tal-Ministeru għal Għawdex dwar dan il-każ.
- 47.6.35 Ċirkulari numru 133/2018 mahruġa mill-Assoċjazzjoni tal-Kunsilli Lokali intitolata 'Minuti tal-Laqgħa tal-Eżekuttiv nru. 12'. Il-Kunsill innota l-kontenut.
- 47.6.36 Ċirkulari numru 134/2018 mahruġa mill-Assoċjazzjoni tal-Kunsilli Lokali intitolata 'Messagġ – Laqgħa Plenarja 27/10/18'. Il-Kunsill innota l-kontenut.
- 47.6.37 Ċirkulari numru 135/2018 mahruġa mill-Assoċjazzjoni tal-Kunsilli Lokali intitolata 'Stqarrija AKL 29/10/2018 – Donazzjoni ta' Demm'. Il-Kunsill innota l-kontenut.
- 47.6.38 Ċirkulari numru 136/2018 mahruġa mill-Assoċjazzjoni tal-Kunsilli Lokali intitolata 'Stedina mill-Assoċjazzjoni tal-Kunsilli Lokali għar-riċeviment tal-Milied'. Il-Kunsill innota l-kontenut.

47.7 Ilmenti mir-residenti

- 47.7.1 Talba mingħand Carmel Magrin ta' 'Dar Ġesu' Redentur', Triq Parisot, sabiex isiru sinjali li jipprojbixxu l-ipparkjar fil-kantuniera bejn Triq Parisot u Triq John Otto Bayer. Il-Kunsill qabel li għandna nressqu din it-talba għall-approvazzjoni ta' Transport Malta.
- 47.7.2 Talba mingħand Tarcisio Cremona ta' 'Tarsins Apartments', Flat 3, Triq Tas-Sruġ, sabiex jitranga ħajt tas-sejjeħ imwaqqa' fil-wied ta' Marsalforn. Dan il-ħajt qed iserrah fuq Triq l-Għeżien. Il-Kunsill qabel li dan ix-xogħol għandu jsir.



- 47.7.3 Talba minghand Joseph Bonello ta' 4, Triq it-Tigrija, sabiex isir *culvert* żgħir li jilqa' l-ilma tax-xita fl-inhawi tat-Tafal. Il-Kunsill qabel li għandna niċċekkjaw fejn ser jintefa' l-ilma f'każ li jsir dan il-*culvert*.
- 47.7.4 Talba minghand Maureen Micallef ta' 76/2, Triq Marsalforn, sabiex (i) jitwaħħal *bin* hdejn il-*bus stop* li hemm f'salib it-toroq ta' Triq Marsalforn u (ii) issir *sleeping police* qrib l-istess *bus stop*. Il-Kunsill aċċetta talba (i). Rigward talba (ii), il-Kunsill qabel li għandna nistennew it-*traffic management plan* ta' Triq Marsalforn li qed tipprepara l-Perita Mariella Xuereb.
- 47.7.5 Talba minghand Joseph Refalo ta' 'Il-Mithna', Triq il-Knisja, sabiex titranġa l-parti tat-triq quddiem tiegħu bis-siment. Il-Kunsill qabel li dan ix-xogħol għandu jsir.
- 47.7.6 Talba minghand Joseph Sultana ta' Triq Borg Geritu, Belt Victoria, sabiex isir xogħol ta' *patching* fl-inhawi tan-Nuffara u biex issir rampa li twassal għall-għelieqi fl-istess inhawi. Il-Kunsill qabel li dan ix-xogħol għandu jsir.
- 47.7.7 Talba minghand Lourdes Formosa ta' 89, Triq l-Imqades, sabiex titranġa l-bankina quddiem ir-residenza tagħha. Il-Kunsill qabel li dan ix-xogħol għandu jsir.
- 47.7.8 Talba minghand Victor Curmi ta' 'Hena u Sliem', Triq Dun Vincenz Cauchi, sabiex jitrانġa bis-siment passaggġ pubbliku fejn il-*playing field* fi Vjal it-Tmienja ta' Settembru. Il-Kunsill qabel li dan ix-xogħol għandu jsir.
- 47.7.9 Talba minghand Sonia Pisani ta' 6, 'Perla', Triq George Mc Adam, sabiex titranġa l-bankina quddiem ir-residenza tagħha. Il-Kunsill qabel li dan ix-xogħol għandu jsir.
- 47.7.10 Talba minghand Mary Rose Bajada ta' 92, Triq Frangisk Camilleri, sabiex titranġa l-kurduna tal-bankina quddiem ir-residenza tagħha. Il-Kunsill qabel li dan ix-xogħol għandu jsir.



- 47.7.11 Talba mingħand Rose Bartolo ta' 'Shalom', Trejjet Gorg Cini, sabiex isiru sinjali li jipprojbixxu l-ipparkjar in-naħa ta' wara tal-latrina pubblika biex tkun tista' tidhol fil-garaxx tar-residenza tagħha. Il-Kunsill qabel li għandna nressqu din it-talba għall-approvazzjoni ta' Transport Malta.
- 47.7.12 Talba mingħand Michael Hili ta' 79, Triq Ta' Gajdoru, sabiex titranga r-rampa quddiem ir-residenza tiegħu. Il-Kunsill qabel li dan ix-xogħol għandu jsir.
- 47.7.13 Talba mingħand Rita Gatt ta' 43, Triq Ta' Gorf, sabiex isiru sinjali li jipprojbixxu l-ipparkjar quddiem ir-residenza numru 17 fi Triq l-Ghejjun. Il-Kunsill qabel li għandna nressqu din it-talba għall-approvazzjoni ta' Transport Malta.
- 47.7.14 Talba mingħand Elizabeth Galea ta' 'Villa USA', Triq Marsalforn, sabiex titranga r-rampa tal-garaxx quddiem ir-residenza tagħha. Il-Kunsill qabel li dan ix-xogħol għandu jsir.
- 47.7.15 Talba mingħand Michael Xerri ta' 89, Triq Franġisk Camilleri, sabiex isir xogħol ta' siment ma' hajt tas-sejjeħ fi Triq Tas-Sruġ. Ir-resident qed jitlob li jingħata l-materjal u x-xogħol ser jagħmlu hu. Il-Kunsill aċċetta din it-talba.
- 47.7.16 Talba mingħand Reno Said ta' 135, Triq Marsalforn, sabiex titranga l-bankina quddiem ir-residenza tiegħu. Il-Kunsill qabel li dan ix-xogħol għandu jsir.
- 47.7.17 Talba mingħand Eucharist Grech ta' Block EA, Flat 7, Sannat Road, Belt Victoria, sabiex isir sinjal mal-art biex il-pjanti, imwejjed u siggijiet tal-*Oleander Restaurant* jinżammu quddiem dan ir-*restaurant* u mhux imressqin f'nofs id-dahla tal-isqaq.

Is-Sindku Joe Cordina propona u l-Kunsill qabel li għandna nitkellmu ma' sid l-*Oleander Restaurant* biex naraw kif nistgħu nsolvu din il-kwistjoni.



- 47.7.18 Talba minghand Saviour Bonello ta' 'Sunrise', Vjal it-Tmienja ta' Settembru, sabiex isiru *parking spaces* quddiem il-*playing field* fi Vjal it-Tmienja ta' Settembru kantuniera ma' Triq l-Imqades. Il-Kunsill qabel li ghandna niccekkjaw mar-resident dwar x'qed jitlob ezattament.
- 47.7.19 Talba minghand il-Kan. Dun Anton Refalo Rapa, Rettur tal-Knisja ta' Ġesu' Nazzarenu, sabiex isiru għaxar tappieri għall-antarjoli tal-festa fil-pjazza tan-Nazzarenu u Triq Mannar. Il-Kunsill qabel li dan ix-xogħol ghandu jsir.
- 47.7.20 Talba minghand Paul Cassar ta' Plot 5, Triq Ta' Karkar, sabiex titranga rampa tal-garaxx tar-residenza tiegħu. Il-Kunsill qabel li dan ix-xogħol ghandu jsir.
- 47.7.21 Talba minghand il-Viċi Sindku Aaron Agius sabiex isir *traffic management plan* għal Triq it-Tigrija kantuniera ma' Triq Ghajn Qamar. Il-Kunsill qabel li ghandna ninkarigaw lill-Perita Mariella Xuereb biex tipprepara din il-pjanta li tkun tista' titressaq għall-konsiderazzjoni u l-approvazzjoni ta' Transport Malta.
- 47.7.22 Talba minghand il-Viċi Sindku Aaron Agius sabiex titranga ħofra li hemm fil-bidu ta' Triq is-Sellum hdejn iċ-ċimiterju parrokkjali tax-Xagħra. Il-Kunsill qabel li dan ix-xogħol ghandu jsir.
- 47.7.23 Il-Viċi Sindku Aaron Agius ġibed l-attenzjoni tal-Kunsill dwar xi skavi pre-istoriċi li ġew skoperti riċentament viċin iċ-Ċirku ta' Brockdorff fil-lokalita' tagħna. Wara diskussjoni, il-Kunsill qabel li ghandna nibagħtu ittra lic-*Chief Executive Officer* ta' *Heritage Malta* u lis-Supretendenza tal-Patrimonju Kulturali sabiex jagħtuna aġġornament dwar il-proġett ta' konservazzjoni taċ-Ċirku ta' Brockdorff li qed isir fil-prezent.
- 47.7.24 Talba minghand il-Viċi Sindku Aaron Agius sabiex il-Kunsill jikteb formalment lill-*Bank of Valletta p.l.c.* sabiex jikkunsidra l-proposta tagħna biex issir *ATM* fil-lokalita' tagħna. Il-Kunsill qabel ma' dan is-suġġeriment.



47.7.25 Talba minghand il-Kunsillier Dr. Kevin Cutajar sabiex il-Kunsill iressaq ilment formali dwar ir-*recharging point* għall-vetturi li jaħdmu bl-elettriku, liema *recharging point* tinsab hdejn it-Tempji tal-Ġgantija. Din ic-*charging point* qieghda f'nofs il-bankina u għaldaqstant qed tostakola l-aċċess pubbliku.

Wara diskussjoni, il-Kunsill qabel li għandna niktbu formalment lil *Heritage Malta* u lid-Dipartiment tal-Artijiet dwar dan il-każ u niktbu wkoll lil Transport Malta sabiex tikkunsidra li żżid in-numru ta' *parking spaces* għall-benefiċċju tar-residenti li joqogħdu f'dawn l-inhawi.

47.7.26 Talba minghand il-Kunsillier Dr. Kevin Cutajar sabiex issir *zebra crossing* fi Triq l-Imqades. Il-Kunsill qabel li għandna nitolbu lill-Perita Mariella Xuereb sabiex tipprepara pjanta taz-*zebra crossing* kif proposta qabel ma nibagħtuha għall-konsiderazzjoni u l-approvazzjoni ta' Transport Malta.

47.7.27 Talba minghand il-Kunsillier Dr. Kevin Cutajar sabiex isir infurzar fuq il-parkegġi hdejn il-hruġ mit-Tempji tal-Ġgantija. Il-Kunsill qabel li għandna ninfurmaw lil Transport Malta biex jieħdu hsieb l-infurzar neċessarju u jipproponu soluzzjonijiet konkreti għall-kaos li qed jinholoq ta' kuljum f'dawn l-inhawi.

47.8 **Konsiderazzjoni u Approvazzjoni tal-iskeda ta' pagamenti**

47.8.1 Is-Segretarju Eżekuttiv Ivan Attard ippreżenta lill-membri tal-Kunsill il-lista ta' pagamenti għall-konsiderazzjoni u l-approvazzjoni tagħhom.

Il-Kunsillier Dr. Kevin Cutajar għamel riferenza għal *e-mail* li baġat f'Lulju 2017 għan-nom tiegħu u tal-Kunsillier Anthony Attard b'riferenza għall-*format* tal-iskeda tal-pagamenti.

Is-Sindku Joe Cordina reġa' sostna l-pożizzjoni tiegħu li l-*format* kif preżentat huwa dak mibgħut lilna mid-Dipartiment għall-Gvern Lokali u għaldaqstant iħoss li m'għandux jilqa' t-talba ta' Dr. Cutajar.



Peress li ma kienx hemm qbil dwar din l-iskeda ta' pagamenti, ittiehed vot.

Bi tliet voti favur u tnejn kontra, l-iskeda ta' pagamenti kif ipprezentata giet approvata.

Il-Kunsillier Dr. Kevin Cutajar talab rendikont tal-ispejjeż relatati mal-attività mużikali *Hilltop rock* li saret nhar is-Sibt 30 ta' Ġunju 2018 u l-lista ta' haddiema assenjati mal-Kunsill mill-*Community Workers Foundation*.

47.9 Tmiem tal-laqgħa u data tas-seduta li jmiss

47.9.1 Il-laqgħa tal-Kunsill intemmet fit-8.00pm u giet aġġornata b'mod unanimu għal nhar it-Tnejn 26 ta' Novembru 2018 fil-5.30pm b'agenda li tkun komunikata aktar 'il quddiem.

IFFIRMATA

Joe Cordina
Sindku

IFFIRMATA

Ivan Attard
Segretarju Eżekuttiv